



Athmaraksha.org

സന്ദേശം : യുവജനങ്ങൾ, മാതാപിതാക്കൾ, കുടുംബജീവിതക്കാർ

ജോലി ചെയ്യുവാനുള്ള അവകാശം ഉണ്ടെങ്കിൽ വിശ്രമിക്കുവാനുള്ള അവകാശവും ഉണ്ട്: ഫ്രാൻസിസ് മാർപാപ്പ



നവംബർ 7-ന് സെന്റ് പീറ്റേഴ്സ് സ്ക്വയറിൽ വച്ച് ഇറ്റാലിയൻ നാഷണൽ സോഷ്യൽ സെക്യൂരിറ്റി ഇൻസ്റ്റിറ്റ്യൂട്ടിലെ തൊഴിലാളികളെ അഭിസംബോധന ചെയ്യുകൊണ്ട് തൊഴിലിന്റെ മഹത്വത്തെപ്പറ്റിയാണ് ഫ്രാൻസിസ് മാർപാപ്പ സംസാരിച്ചത്. തന്റെ പ്രസംഗത്തിൽ തൊഴിൽ ചെയ്യുവാനുള്ള അവകാശവും വിശ്രമിക്കുവാനുള്ള അവകാശവും തമ്മിലുള്ള ബന്ധത്തെപ്പറ്റി ഫ്രാൻസിസ് മാർപാപ്പ വിശദീകരിച്ചു. "നിനക്ക് ജോലി ചെയ്യുവാനുള്ള അവകാശം ഉണ്ടെങ്കിൽ വിശ്രമിക്കുവാനുമുള്ള അവകാശവും ഉണ്ട്." മാർപാപ്പ പറഞ്ഞു.

വിശ്രമിക്കുവാനുള്ള അവകാശത്തെ കുറിച്ച് പരാമർശിച്ചപ്പോൾ ഇത് എല്ലാത്തിനും ഉപരിയായി മനുഷ്യർ തങ്ങളുടെ ആത്മീയ അടിസ്ഥാനം നഷ്ടപ്പെടുത്താതെ വേണമെന്നും നമ്മുടെ കാര്യത്തിൽ നാം തന്നെയായിരിക്കും ഇതിനത്തരവാദിയെന്നും മാർപാപ്പ പറഞ്ഞു.

തൊഴിൽ അവകാശ സംരക്ഷണത്തിൽ സംഘടനകൾക്കുള്ള പങ്കിനെ പരിശുദ്ധ പിതാവ് അംഗീകരിച്ചുകൊണ്ട് പറഞ്ഞു "ഇത് മനുഷ്യരുടെ പ്രകൃത്യാലുള്ള ശ്രേഷ്ഠമായ അന്തസ്സിന്റെ അടിസ്ഥാനമാണ്" അദ്ദേഹം കൂട്ടിച്ചേർത്തു. "വിശ്രമം എന്നത് കൊണ്ടുദ്ദേശിക്കുന്നത് കേവലം നമ്മുടെ അധ്വാനത്തിനുള്ള ഒരു വിരാമം മാത്രമല്ല മറിച്ച് മക്കളെന്ന നിലയിൽ പിതാവ് നമുക്ക് തന്നിട്ടുള്ള നമ്മുടെ വ്യക്തിത്വമനുസരിച്ച് ജീവിക്കുന്നതിനുള്ള ഒരവസരം കൂടിയാണ്." ഇത് സമർത്ഥിക്കുന്നതിനായി സൃഷ്ടി പുസ്തകത്തിൽ നിന്നും ദൈവം ഏഴാം ദിവസം വിശ്രമിക്കുവാൻ ആവശ്യപ്പെടുന്ന ഭാഗം ചൂണ്ടിക്കാട്ടുകൊണ്ട് വിശ്വാസത്തിന്റെ ഭാഷയിൽ വിശ്രമത്തിന് മനുഷ്യപരവും അതോടൊപ്പം ദൈവികവുമായ വ്യാപ്തി ഉണ്ടെന്ന് മാർപാപ്പ പറഞ്ഞു.

യഥാർത്ഥ വിശ്രമത്തിന്റെ മൂല്യങ്ങൾ പ്രചരിപ്പിക്കുവാനുള്ള തങ്ങളുടെ ഉത്തരവാദിത്വത്തെപ്പറ്റി അദ്ദേഹം ഇറ്റാലിയൻ നാഷണൽ സോഷ്യൽ സെക്യൂരിറ്റി ഇൻസ്റ്റിറ്റ്യൂട്ടിലെ തൊഴിലാളികളെ ഓർമ്മിപ്പിച്ചു. തൊഴിലവസരങ്ങളുടെ അഭാവവും, തൊഴിൽ സുരക്ഷിതത്വമില്ലായ്മയും ഇതിനൊരു പ്രധാന വെല്ലുവിളി ആണെന്ന് അദ്ദേഹം പറഞ്ഞു.

"നാം ഇങ്ങനെയാണ് ജീവിക്കുന്നതെങ്കിൽ നമുക്ക് എങ്ങിനെ വിശ്രമിക്കാൻ സാധിക്കും?" മാർപാപ്പ ചോദിച്ചു. "നമുക്ക് ജോലി ഉണ്ടെങ്കിൽ മാത്രമേ വിശ്രമിക്കുവാൻ സാധിക്കുകയുള്ളൂ." ഈ അവകാശത്തിന്റെ പധാന വെല്ലുവിളികൾ തൊഴിലില്ലായ്മയും സാമൂഹ്യ അസമത്വവും, അപകടകരമായ ജോലിയുമാണ്.

സ്ത്രീകളുടെ ജോലി സുരക്ഷിതത്വമെന്ന അവകാശത്തിന്റെ പ്രാധാന്യം പരിശുദ്ധ പിതാവ് എടുത്തുകാട്ടി. സ്ത്രീ

തൊഴിലാളികൾക്ക് പ്രത്യേകിച്ച് അമ്മമാർക്ക് പ്രത്യേക പരിഗണനയും സഹായവും നൽകണമെന്ന് അദ്ദേഹം പറഞ്ഞു. "സ്ത്രീകളെയും അവരുടെ ജേലിയെയും സംരക്ഷിക്കുക" പിതാവ് കൂട്ടിച്ചേർത്തു. പ്രായമായവർക്കും, രോഗികൾക്കും തൊഴിലുമായി ബന്ധപ്പെട്ട് അപകടങ്ങൾക്കിരയായവർ ക്കുള്ള ഇൻഷുറൻസ് ഉറപ്പാക്കണമെന്ന് പരിശുദ്ധ പിതാവ് അവിടെ കൂടിയിരുന്നവരോടഭ്യർത്ഥിച്ചു. കൂടാതെ പെൻഷൻ എന്ന അവകാശ സംരക്ഷണത്തിന് വേണ്ടിയും അദ്ദേഹം സംസാരിച്ചു. തൊഴിൽ അവകാശം സംരക്ഷിക്കുന്നതിലൂടെ തൊഴിലാളിയുടെ മാനുഷമായ നിലനിൽപ്പ് സംരക്ഷിക്കുകയാണ് ചെയ്യുന്നത്. "തൊഴിൽ, വാസ്തുവത്തിൽ യഥാർത്ഥത്തിൽ നിന്നും തെന്നിമാറി വിഭവങ്ങളെ ലാഭമാക്കി മാറ്റുന്ന യന്ത്രത്തിന്റെ ഒരു ചക്രപ്പല്ലായി മാറരുത്, ആദർശങ്ങളെയും, മൂല്യങ്ങളെയും, ബന്ധങ്ങളെയും ബലികഴിച്ചുകൊണ്ടുള്ള ഒരുൽപ്പാദനപ്രക്രിയയായും തൊഴിൽ മാറരുതെന്ന് പാപ്പാ ഓർമ്മിപ്പിച്ചു. തൊഴിൽ ചെയ്യുവാനും വിശ്രമിക്കുവാനുമുള്ള അവകാശങ്ങൾ പരസ്പരം ആശ്രയിച്ചിരിക്കുന്നു. ശരിയായ വിശ്രമം ശരിയായി തൊഴിൽ ചെയ്യുന്നതിൽ നിന്നുമാണ് ലഭിക്കുന്നത്" അദ്ദേഹം പറഞ്ഞു.